



खबर संक्षेप

दो पालियों में पीएससी की परीक्षा आज

बैकुंठपुर। छग लोक सेवा आयोग 2025 की प्रारंभिक परीक्षा 22 फरवरी को कोरिया जिला मुख्यालय बैकुंठपुर के निर्धारित परीक्षा केन्द्रों में आयोजित की जाएगी। प्राप्त जानकारी के अनुसार उक्त परीक्षा 22 फरवरी को दो पालियों में आयोजित होगी। प्रथम पाली सुबह 10 से दोपहर 12 बजे तक तथा द्वितीय पाली अपरान्ह 3 से 5 बजे तक आयोजित होगी। सुबह के परीक्षार्थियों को परीक्षा के निर्धारित समय से दो घंटे पूर्व उपस्थित होने निर्देशित किया गया है। प्रथम पाली में सुबह 8 बजे परीक्षा केन्द्र में उपस्थित होने के लिए निर्देशित हैं और दोनों ही पालियों में परीक्षा समय शुरू होने के 15 मिनट पूर्व ही परीक्षा केन्द्र का मुख्य द्वार बंद कर दिया जाएगा।

जिला स्तरीय कबड्डी प्रतियोगिता

अनूपपुर। भारत सरकार की राष्ट्रीय प्रथम पुराज अभियान के अंतर्गत नवाचार एवं पारंपरिक खेलों के प्रोत्साहन के लिए जिला स्तरीय कबड्डी खेल प्रतियोगिता का आयोजन किया गया। इस प्रतियोगिता में विकासखंड स्तर की टीम ने हिस्सा लिया। जिला स्तरीय कबड्डी प्रतियोगिता जिला मुख्यालय अनूपपुर के शासकीय उच्चतर उच्चतर माध्यमिक विद्यालय के खेल मैदान में आयोजित की गई। कार्यक्रम में मध्यप्रदेश राज्य कोल विकास प्राधिकरण के अध्यक्ष (कैबिनेट मंत्री दर्जा प्राप्त) रामलाल रौतेल, जिला पंचायत के अध्यक्ष श्रीमती प्रीति रमेश सिंह, उपाध्यक्ष श्रीमती पार्वती राठौर, जिला पंचायत की मुख्य कार्यपालन अधिकारी श्रीमती अर्चना कुमारी ने कार्यक्रम में सहभागिता कर खिलाड़ियों का उत्साहवर्धन किया।

नया में विधायक प्रतिनिधि बने महेन्द्र

मनेन्द्रगढ़। कलेक्टर एवं जिला दंडाधिकारी एमसीबी द्वारा जारी आदेश के अनुसार नगर पालिका परिषद मनेन्द्रगढ़ में विधायक प्रतिनिधि की नियुक्ति की गई है। यह नियुक्ति स्वास्थ्य मंत्री श्याम बिहारी जायसवाल के संदर्भित पत्र के आधार पर की गई है। आदेश के अनुसार नगर पालिका परिषद मनेन्द्रगढ़ में होने वाली सामान्य सभा एवं अन्य जनकल्याणकारी बैठकों में भाग लेने के लिए महेन्द्र पाल सिंह पिता कपिल देव सिंह निवासी टीवी टावर वार्ड क्रमांक 4 मनेन्द्रगढ़ को विधायक प्रतिनिधि नियुक्त किया गया है। यह नियुक्ति पूर्व में नामित प्रतिनिधि सरजू यादव के स्थान पर की गई है। कलेक्टर कार्यालय से जारी पत्र में स्पष्ट किया गया है कि नियुक्त विधायक प्रतिनिधि नगर पालिका परिषद की बैठकों में विधायक का प्रतिनिधित्व करेगा तथा नगर हित से जुड़े विषयों पर सहभागिता निभाएगा। संबंधित आदेश मुख्य नगर पालिका अधिकारी, नगर पालिका परिषद मनेन्द्रगढ़ को आवश्यक कार्रवाई के लिए प्रेषित किया गया है।

मानव चेतना विकास मूल्य शिक्षा पर कार्यशाला

अंबिकापुर। जिला शिक्षा एवं प्रशिक्षण संस्थान 16 से 20 फरवरी तक 5 दिवसीय मानव चेतना विकास मूल्य शिक्षा कार्यशाला का आयोजन किया गया। कार्यशाला के प्रथम दिवस संस्थान के प्राचार्य केसी गुप्ता द्वारा मानव चेतना विकास के प्रेरणा ए. नागराज को श्रद्धांजलि अर्पित कर कार्यक्रम की शुरुवात की गई। इस कार्यशाला में संस्थान के डीएलएड प्रथम एवं द्वितीय वर्ष के छात्राध्यक्षक एवं समस्त अकादमिक सदस्य उपस्थित थे। संस्थान के प्रशिक्षक सुरेश सारथी, रामराज यादव, एवं प्रबोधन के तौर पर क्लाम्बर पटेल से शिक्षक जिला रायगढ़, वेणुघर इजारदार से व्याख्याता जिला सारगढ़ उपस्थित रहे। प्रथम दिवस रामराज यादव द्वारा पांच दिवसीय कार्यशाला के रूपरेखा से अवगत कराया गया।

2 हजार 922 नए युवा मतदाता जुड़े, जिले में अंतिम मतदाता सूची जारी

कोरिया: 316 मतदान केन्द्रों में 1 लाख 96 हजार 339 मतदाता पंजीकृत

हरिभूमि न्यूज | बैकुंठपुर

कोरिया जिले में निर्वाचक नामावलियों के विशेष गहन पुनरीक्षण (एसआईआर) 1 जनवरी 2026 की अर्हता तिथि के आधार पर अंतिम मतदाता सूची का प्रकाशन किया गया। इस अवसर पर कलेक्टर एवं जिला निर्वाचन अधिकारी श्रीमती चंदन त्रिपाठी ने कलेक्टर सभा कक्ष में विभिन्न राजनीतिक दलों के प्रतिनिधियों के साथ बैठक कर अंतिम सूची संबंधी जानकारी साझा की।

उन्होंने बताया कि मतदाता सूची का प्रारंभिक प्रकाशन 23 दिसंबर 2025 को किया गया था और निर्वाचन आयोग के निर्देशानुसार इसकी प्रति सभी मान्यता प्राप्त राजनीतिक दलों को निःशुल्क प्रदान की गई। 23 दिसंबर 2025 से 22 जनवरी 2026 तक प्राप्त सभी दावा-आपत्तियों का निराकरण किया गया। साथ ही 23 दिसंबर 2025 से 14 फरवरी 2026 तक उन मतदाताओं को नोटिस जारी कर सुनवाई का अवसर दिया गया, जिन्होंने वर्ष 2003 की मतदाता सूची से मिलान संबंधी जानकारी उपलब्ध नहीं कराई थी अथवा जिनके नामों में त्रुटियां पाई गई थीं। सुनवाई उपरांत पात्र



राजनीतिक दल के पदाधिकारियों को मतदाता सूची सौंपती कलेक्टर चंदन त्रिपाठी।



व्या है महत्वपूर्ण निर्देश

यदि किसी पात्र नागरिक का नाम अंतिम सूची में शामिल नहीं है, तो फॉर्म-6 के साथ घोषणा पत्र एवं आवश्यक दस्तावेज संलग्न कर ऑनलाइन/ऑफलाइन आवेदन कर सकते हैं। नाम, पता या अन्य विवरण में त्रुटि सुधार अथवा स्थानांतरण के लिए फॉर्म-8 भरकर आवेदन किया जा सकता है। यदि किसी प्रस्तावित निर्वाचक को अयोग्य पाया जाता है और उसका नाम अंतिम सूची में शामिल नहीं किया गया है, तो संबंधित व्यक्ति को जिला मजिस्ट्रेट के समक्ष अपील करने का अधिकार है। कलेक्टर एवं जिला निर्वाचन अधिकारी ने सभी राजनीतिक दलों के प्रतिनिधियों, बीएलए एवं बीएलओ को विशेष गहन पुनरीक्षण कार्यक्रम को सफलतापूर्वक संपन्न कराने के लिए आभार व्यक्त किया, तथा नागरिकों से अंतिम मतदाता सूची में अपना नाम अवलोकन करने का आग्रह किया।

मतदाताओं को शामिल कर अंतिम मतदाता सूची तैयार की गई। दावा-आपत्तियों की साप्ताहिक सूची राजनीतिक दलों को उपलब्ध कराई गई और वेबसाइट पर भी प्रदर्शित की गई। जिले में कुल मतदान केन्द्र- 316 है, कुल

मतदाताओं की संख्या में बदलाव

झापट सूची से पूर्व (27 अक्टूबर 2025)- 2,11,688
झापट प्रकाशन के बाद (23 दिसंबर 2025)- 1,95,167
अंतिम सूची (21 फरवरी 2026)- 1,96,339
शुद्ध वृद्धि- झापट सूची के बाद अंतिम सूची में 1,17,2 मतदाताओं की वृद्धि

मतदाताओं से गणना फॉर्म प्राप्त हुए, जिनका शत-प्रतिशत डिजिटलीकरण किया गया। बीएलओ द्वारा घर-घर सवें कर मृत, स्थायी रूप से स्थानांतरित तथा दो स्थानों पर पंजीकृत मतदाताओं की पहचान की गई।

विद्यार्थियों को नहीं मिलती हैं खेल सामग्री

बैकुंठपुर। कोरिया जिले के सरकारी विद्यालयों में खेलगढ़िया योजना के तहत विभिन्न तरह के खेल सामग्री विद्यालयों को प्रदाय किया गया है, बावजूद इसके विद्यालयों के छात्र-छात्राओं को विद्यालयों को मिले खेल सामग्री खेलने को नहीं मिल रही है, इसके चलते विद्यार्थी परंपरागत खेल ही खेलते हैं, वहीं मिले खेल सामग्री में प्रमुख रूप से फुटबाल प्रदान कर दिया जाता है, जिसे बालकों के द्वारा ही खेला जाता है।

वहीं बालिकाओं को मिले खेल सामग्री नहीं मिलने के कारण वे परंपरागत खेल ही



खेलते हैं। जानकारी के अनुसार खेलगढ़िया योजना के तहत विद्यालयों में फुटबाल, शतरंज, लुडो, कैरम बोर्ड, रिंग, पिट्टल सामग्री आदि प्रदाय किया गया है। इस तरह इंडोर के साथ आउटडोर खेल के लिए विभिन्न तरह के

सामग्री विद्यालयों को प्रदाय किया गया, बावजूद कई विद्यालयों के द्वारा मिले खेल सामग्री को सुरक्षित रख दिया गया, इससे बच्चों को मिले खेल सामग्री नहीं मिल पाने के कारण विभिन्न

सत्र न्यायालय परिसर में पैरा लीगल वॉलंटियर्स प्रशिक्षण

अनूपपुर। जिला विधिक सेवा प्राधिकरण अनूपपुर द्वारा विश्व सामाजिक न्याय दिवस के अवसर पर जिला सत्र न्यायालय परिसर अनूपपुर में विधिक जागरूकता शिविर एवं पैरा लीगल वॉलंटियर्स के लिए एक दिवसीय ओरिएंटेशन प्रशिक्षण कार्यक्रम आयोजित किया गया। कार्यक्रम की अध्यक्षता प्रधान जिला न्यायाधीश एवं अध्यक्ष जिला विधिक सेवा प्राधिकरण अनूपपुर श्रीमती माया विश्वलाल ने की। कार्यक्रम का मुख्य उद्देश्य पैरा लीगल वॉलंटियर्स को सशक्त बनाने हुए राष्ट्रीय विधिक सेवा प्राधिकरण की नीतियों के अनुरूप समाज के अंतिम छोर तक विधिक जागरूकता पहुंचाना तथा पात्र व्यक्तियों को निःशुल्क विधिक सहायता उपलब्ध कराना है।



परीक्षा देकर बाहर निकलते विद्यार्थी।

चरचा के दो परीक्षा केन्द्रों पर बोर्ड की परीक्षाएं

चरचा कॉलरी। छग माध्यमिक शिक्षा मंडल द्वारा आयोजित बोर्ड परीक्षा का शुभारंभ चरचा कॉलरी क्षेत्र में उत्साह और अनुशासन के साथ हुआ। परीक्षा के पहले दिन से ही छात्र-छात्राएं समय से पूर्व परीक्षा केन्द्रों पर पहुंचने लगे। अभिभावकों में भी बच्चों के उच्चतर भाविक्य को लेकर उत्साह और विश्वास का माहौल देखने को मिला। क्षेत्र में इस वर्ष दो परीक्षा केन्द्र बनाए गए हैं। पहला केन्द्र शासकीय उच्चतर माध्यमिक विद्यालय (बालक) चरचा में तथा दूसरा स्वामी आत्मानंद इंग्लिश मीडियम स्कूल में स्थापित किया गया है। दोनों ही केन्द्रों में परीक्षा शांतिपूर्ण एवं सुव्यवस्थित ढंग से संपन्न कराने के लिए व्यापक तैयारी की गई है। परीक्षा से पूर्व स्कूल केन्द्र के द्वारा सभी छात्र-छात्राओं को तिलक व मूह मीठा कराकर क्लास में भेजा गया। शासकीय उच्चतर माध्यमिक विद्यालय (बालक) चरचा में तीन

नई लेदरी में लायंस क्लब प्राइड का कैसर जागरूकता कार्यक्रम



मनेन्द्रगढ़। लायंस क्लब प्राइड द्वारा शासकीय कन्या पूर्व माध्यमिक शाला नई लेदरी में बच्चों के कैसर जागरूकता कार्यक्रम का आयोजन किया गया। इस कार्यक्रम का उद्देश्य छात्राओं को कैसर के प्रारंभिक लक्षणों, बचाव के उपायों तथा समय पर जांच एवं उपचार के

महत्व की जानकारी देना था, ताकि वे स्वयं जागरूक बनें और अपने परिवार व समाज में भी जागरूकता फैला सकें। कार्यक्रम के दौरान लायंस क्लब प्राइड की पदाधिकारियों एवं सदस्यों ने छात्राओं को सरल भाषा में समझाया कि बच्चों में होने वाले कैसर के कुछ सामान्य लक्षण

स्कूल में पुस्तक समीक्षा प्रतियोगिता का आयोजन

मनेन्द्रगढ़। क्षेत्र के सर्वाधिक विश्वसनीय शिक्षण संस्थान दिल्ली वर्ल्ड पब्लिक स्कूल के पुस्तकालय विभाग द्वारा विद्यार्थियों में पठन-पाठन की रूचि विकसित करने एवं उनके विचारों को अभिव्यक्ति का सशक्त मंच प्रदान करने के उद्देश्य से विद्यालय परिसर में पुस्तकालय पुस्तक समीक्षा प्रतियोगिता का सफल आयोजन किया गया। यह प्रतियोगिता विद्यालय के वार्षिक कैलेंडर का हिस्सा थी। प्रतियोगिता में विभिन्न कक्षाओं के विद्यार्थियों ने अपनी पसंदीदा पुस्तकों पर गहन समीक्षा प्रस्तुत की। प्रतिभागियों ने पुस्तकों के कथानक, पात्रों, लेखक की शैली तथा अपनी व्यक्तिगत टिप्पणियों पर विस्तार से प्रकाश डाला। प्राथमिक एवं माध्यमिक स्तर के छात्रों ने हिंदी एवं



अंग्रेजी भाषा की पुस्तकों जैसे उपन्यास, कहानी संग्रह, जीवनी तथा सामान्य ज्ञान संबंधी पुस्तकों की प्रभावशाली समीक्षा की। विद्यार्थियों ने विशेष रूप से रामायण, भगत सिंह, साइकिल से हिमालय साइक्लोथॉन, हमारा विश्वकोश, फुटबॉल अकादमी, विश्व धर्म, फादर क्रिस्मस को एक पत्र, हैरी पॉटर, कार्स 2, मेरा गुप्त यूनिकॉर्न, सुधा भूति की कहानियां,

सावित्री, बुद्ध एवं परीक्षा योद्धा जैसी पुस्तकों पर अपने व्याख्यान एवं मॉडलों के माध्यम से प्रस्तुति दी। प्रतियोगिता के निर्णायक एवं विद्यालय के प्राचार्य डॉ. बसंत कुमार तिवारी ने प्रतिभागियों का मूल्यांकन विषय की समझ, प्रस्तुति शैली, भाषा-शुद्धता एवं मौलिकता के आधार पर किया। उन्होंने कहा कि पुस्तकें मनुष्य की सबसे सच्ची मित्र होती हैं।

जनभागीदारी से जल क्रांति की ओर आगे बढ़ रहा जिला

1 मार्च से कोरिया में शुरू होगा वृहद जल संरक्षण अभियान

हरिभूमि न्यूज | बैकुंठपुर

मुख्यमंत्री विष्णुदेव साय द्वारा संचालित मोर गांव मोर पानी अभियान की प्रेरणा से कोरिया जिला में जल संरक्षण को जनआंदोलन बनाने की दिशा में ठोस पहल शुरू कर दी गई है।

कलेक्टर श्रीमती चंदन त्रिपाठी के नेतृत्व में जिलेभर में आवा पानी झोंकी अभियान के तहत व्यापक जल संरक्षण कार्य किए जाएंगे। शनिवार को जिला पंचायत के मंथन कक्ष में आयोजित बैठक में कलेक्टर ने विभिन्न विभागों के



एसडीएम होंगे नोडल अधिकारी

सोनहत और बैकुंठपुर में अभियान की अगुवाई संबंधित एसडीएम करेंगे। राजस्व, पंचायत एवं सामाजिक विकास, कृषि, जल संसाधन और लोक स्वास्थ्य यांत्रिकी विभाग की संयुक्त टीम अभियान को आगे बढ़ाएगी। बैठक में दोनों अनुविभागीय अधिकारी (राजस्व) बैकुंठपुर और सोनहत, कार्यालय अभियान जल संसाधन विभाग, लोक स्वास्थ्य यांत्रिकी विभाग, कृषि विभाग के अधिकारी उपस्थित रहे।

अधिकारियों के साथ विस्तृत चर्चा कर अभियान को तेजी से लागू करने के निर्देश दिए। उन्होंने कहा कि जल संरक्षण के लिए संरचनाओं का निर्माण समेकित प्रयासों से किया जाएगा और प्रत्येक नागरिक की भागीदारी सुनिश्चित की जाएगी।

ग्राम पंचायत स्तर पर प्रत्येक घर के निकासी जल को सोखता गड्ढों के माध्यम से भूमिगत किया जाएगा। साथ ही प्रत्येक किसान के खेत में 5 प्रतिशत मॉडल के तहत जल संरक्षण संरचना तैयार की जाएगी। इसके लिए सभी संबंधित विभागों को संयुक्त जिम्मेदारी सौंपी गई है।

शहरों में अनिवार्य होगा रेन वाटर हार्वेस्टिंग

जिले के शहरी निकाय बैकुंठपुर, शिवपुर-चरचा और पटना में प्रत्येक आवास में रेन वाटर हार्वेस्टिंग संरचना अनिवार्य रूप से स्थापित करने के निर्देश दिए गए हैं। 1 मार्च से शुरू होकर मई माह के अंत तक जिलेभर में जल संरक्षण संरचनाओं के निर्माण का विशेष अभियान चलाया जाएगा। ग्राम स्तर पर चीपाल और बैठकों के माध्यम से जनसहयोग जुटवाया जाएगा। बैठक में जिला पंचायत सीईओ डॉ. आशुतोष चतुर्वेदी ने कहा कि निरतेर मू-जल स्तर को सुधारने के लिए सामूहिक प्रयास आवश्यक हैं। जल है तो कल है की भावना के साथ कोरिया जिले में यह अभियान पूरे प्रदेश और देश के लिए उदाहरण बना है।

पुलिस ने 65 लाख कीमत के नशीले पदार्थ किए नष्ट

सुरजपुर। पुलिस ने मादक पदार्थों के खिलाफ बड़ी कार्रवाई करते हुए 65 लाख कीमत के नशीले पदार्थों को नष्ट किया है। पुलिस लाईन परिसर में अस्थायी भूदे में मादक पदार्थों को नष्ट किया गया। जिला स्तरीय औषधि निपटान समिति की देखरेख में यह कार्रवाई की गई। इस दौरान एनडीपीएस एक्ट के 20 प्रकरणों में जम्मा 101.74 किलोग्राम गांजा, 753 नग गांजा का पौधा, टेबलेट 103 नग, इंजेक्शन 778 नग, कफ सिस्टम 98 नग के फौज 5 हजार 920 नग को नष्ट किया गया जिसकी अनुमानित कीमत करीब 65 लाख रुपये है। एसएसपी प्रशांत कुमार ठाकुर ने बताया कि यह कार्रवाई केन्द्र सरकार के वित्त मंत्रालय की 23 दिसंबर 2022 की अधिसूचना और छत्तीसगढ़ शासन के 21 नवंबर 2024 के निर्देशों के अनुसार की गई। नष्टीकरण की प्रक्रिया डी.आई.जी. व एसएसपी की अध्यक्षता में संपन्न हुई, जिसमें अतिरिक्त पुलिस अधीक्षक रितेश चौधरी, जिला आबकारी अधिकारी अजित मिश्र, क्षेत्रीय अधिकारी पर्यावरण संरक्षण मण्डल के पंचान व वन विभाग के अधिकारी मौजूद रहे। पुलिस ने युवाओं व नागरिकों को नशे से बचाने के लिए भविष्य में भी निरंतर मादक पदार्थों की तस्करी पर सख्त कार्रवाई करने की बात कही। इस दौरान रक्षित निरीक्षण अशोक विरी, निरीक्षक जगदीश मिश्रावद, प्रयाग आबकारी आशाशम लकड़, आरक्षक सोहेल राज व उदय सिंह आदि मौजूद रहे।

खबर संक्षेप

आपात स्थिति में सही सीपीआर देकर बचाई जा सकती है जान

अम्बिकापुर। भारतीय रेडक्रॉस सोसाइटी द्वारा संत हरकेवल शिक्षा महाविद्यालय में प्राथमिक उपचार परीक्षण शिविर के साथ रक्तदान, नेत्रदान, अंगदान एवं देहदान जागरूकता कार्यक्रम का आयोजन किया गया। कार्यक्रम में डॉ.श्रीकांत सिंह ने प्राथमिक उपचार का महत्व बताया एवं सीपीआर की जीवन रक्षक तकनीक का प्रदर्शन किया। उन्होंने कहा कि किसी व्यक्ति को हृदय गति या श्वास रूकने पर तत्काल सही तरीके से सीपीआर देकर उसके जीवन को बचाया जा सकता है। उन्होंने विद्यार्थियों को छाती दबाव की सही विधि, गति एवं गहराई की जानकारी दी तथा आपात स्थिति में घबराने के बजाय त्वरित कार्रवाई करने के लिए प्रेरित किया। डॉ.शारदा भगत ने सुरक्षित एवं स्वेच्छिक रक्तदान के बारे में कहा कि एक यूनिट रक्त तीन जीवन बचाने में सहायक हो सकता है। काउंसलर श्रीमती अंजुला मिश्रा ने कहा कि रक्तदान एवं अंगदान मानवता की सर्वोच्च सेवा है, जिससे अनेक जरूरतमंद मरीजों को नया जीवन मिल सकता है। आर्यन सिन्हा ने कहा कि मरणोपरांत अंगदान एवं देहदान समाज के प्रति अंतिम और सर्वोच्च योगदान है। इस दौरान प्राचार्य डॉ.अंजन सिंह, कार्यक्रम समन्वयक श्रीमती चंचा सिंह, आईक्यूएसी समन्वयक श्रीमती सुमन पाण्डेय, डॉ.रानी पाण्डेय सहित अन्य अध्यापक एवं बड़ी संख्या में परीक्षार्थी उपस्थित थे।

हंसपुर में चल रहे अवैध उत्खनन की जांच कराने की मांग

अम्बिकापुर। नंगे पांव सत्याग्रह के संयोजक राजेश सिंह सिसोदिया ने कुसमी के ग्राम हंसपुर में राहुल जायसवाल, खनिज विभाग एवं करौधा पुलिस के गठजोड़ से पिछले एक साल से संचालित रूप से अवैध बॉक्साइट खनन करने का आरोप लगाया है तथा गृहमंत्री एवं आईजी ने मामले की जांच करा कर मांग की है। उन्होंने वर्तमान करौधा थाना एवं चौकी प्रभारी की स्थानांतरित कर एएसडीएम के साथ गठ मंजीत यादव के साथ मारपीट करने, जब्त ट्रक के कुसमी पहुंचने, हंसपुर में चल रहे अवैध उत्खनन के विरुद्ध पुलिस एवं खनिज विभाग द्वारा की गई कार्रवाई सहित अन्य विदुओं की जांच कराने की मांग की है।

सूने घर से लाखों की नगदी व जेवर पार, अपराध दर्ज

अम्बिकापुर। बीती रात चोरों ने सुभाषनगर में एक सूने घर को शिकार बनाया तथा घर में रखी नगद राशि सहित लाखों के जेवर को पार कर दिया। चोरों ने घर में लगे सीसीटीवी कैमरे को भी तोड़ दिया है। पीड़ित की रिपोर्ट पर गांधीनगर पुलिस ने अज्ञात आरोपियों के विरुद्ध धारा 331 (4) एवं 305 (ए) का मामला पंजीबद्ध किया है। भगवानपुर खुर्द सुभाषनगर निवासी सुनंदन तिवारी उर्फ मुंदू तिवारी आ.रामवृक्ष तिवारी के परिवार के सदस्य गुरुवार को बाहर गए थे तथा सुनंदन तिवारी अकेले घर के कमरे में सो रहे थे। इस दौरान सूने घर में चोर घुसे तथा घर में रखे 2.52 लाख नगद, 2.30 लाख मूल्य की सोने की चैन, अंगूठी, ब्रेसलेट सहित लेपटॉप व मोबाइल को पार कर दिया। चोरों ने घर में लगे सीसीटीवी कैमरे को तोड़ दिया है साथ ही एमबीआर के सामने लगे चूल्हे काट डाले। सुबह सुनंदन तिवारी जगे तो सामानों को बिखरा देख घर में चोरी होने की जानकारी मिली। पीड़ित के आवेदन पर गांधीनगर पुलिस ने मामले में एफआईआर दर्ज की है।

गरमराई यातायात व्यवस्था और ध्वनि प्रदूषण को लेकर एसएसपी को सौंपा ज्ञापन

अम्बिकापुर। शहर की चरमराई यातायात व्यवस्था और बढ़ते ध्वनि प्रदूषण की शिकायत को लेकर आजाद सेवा संघ के पदाधिकारी व सदस्यों ने वरिष्ठ पुलिस अधीक्षक को ज्ञापन सौंपा तथा कार्रवाई किए जाने की मांग की। सौंपे गए ज्ञापन में संघ के प्रदेश सचिव रचित मिश्रा ने बताया है कि शहर के हृदय स्थल कहे जाने वाले संगम चौक, गांधी चौक, महामाया चौक, खरसिया नाका और आकाशवाणी चौक जैसे व्यस्ततम क्षेत्रों में यातायात व्यवस्था पर तैरते चरमराई हैं। शहर के इन प्रमुख चौकों पर शासन द्वारा लाखों की लागत से आधुनिक ट्रैफिक सिग्नल लगाए गए हैं लेकिन विडंबना यह है कि ये लंबे समय से बंद पड़े हैं और शौ-पीस बनकर रह गए हैं। सिग्नल के बंद होने के कारण इन चौक पर हर समय भारी जाम की स्थिति निर्मित रहती है, जिससे न केवल समय की बर्बादी हो रही है बल्कि दुर्घटना की संभावना बनी रहती है। इसके अलावा सड़क परीक्षाओं शुरू हो जाने पर डीजे और लाउडस्पीकरों पर रोक लगाने की मांग की है जिससे विद्यार्थियों को परीक्षा की तैयारी करने में परेशानियों का सामना न करना पड़े।

तैदूपत्ता संग्रहण को लेकर हुई परिक्षेत्र स्तरीय कार्यशाला

हरिभूमि न्यूज ▶▶ राजपुर

गेजर हरितिमा परिसर में वन परिक्षेत्र स्तरीय तैदूपत्ता शाखकर्तन एवं संग्रहण प्रशिक्षण कार्यशाला का आयोजन किया गया। कार्यक्रम का उद्देश्य तैदूपत्ता संग्रहकों को वैज्ञानिक पद्धति से शाखकर्तन, उचित संग्रहण, गुणवत्ता संरक्षण तथा वन संरक्षण संबंधी आवश्यक जानकारी प्रदान की गई। कार्यशाला में लघु वनोपज के उप प्रबंध संचालक संतोष पांडेय ने तैदूपत्ता संग्रहण की संपूर्ण प्रक्रिया पर विस्तार से जानकारी दी। उन्होंने प्रस्तावना, फर्इ का चयन एवं शाखकर्तन, तैदूपत्ता तोड़ाई, गड्डी बंधाई, संग्रहण केंद्र (फड) पर खरीदी, पत्तों के उपचार, सिंचाई, बोरा भराई व सिलाई, परिवहन एवं गोदामोकरण तक की सभी व्यवस्थाओं को क्रमबद्ध तरीके से समझाया। साथ ही फडइयुगी की नियुक्ति, उनके कर्तव्य, संधारित



किए जाने वाले अभिलेख, फड अभिरक्षक के दायित्व, प्राथमिक वनोपज सहकारी समिति प्रबंधक एवं पोषक अधिकारियों की जिम्मेदारियों पर भी प्रकाश डाला गया। अग्रिम में क्रेता नियुक्त होने की स्थिति तथा संग्रहण समाप्ति उपरांत की जाने वाली कार्यवाही की भी जानकारी दी गई। श्री पांडेय ने तैदूपत्ता संग्रहकों हेतु बीमा योजना, संघ संचालित सामूहिक सुरक्षा योजना एवं शिक्षा प्रोत्साहन योजनाओं के बारे में भी विस्तार से बताया। प्रशिक्षण सत्र में

लेकर जागरूकता अभियान भी चलाया गया। वनों में आगजनी की घटनाओं से बचाव, अवैध कटाई पर रोक तथा सामुदायिक सहभागिता के महत्व पर विशेष चर्चा की गई। उपवन मंडलाधिकारी रविशंकर श्रीवास्तव ने कहा कि वनों को आग से बचाना प्रत्येक नागरिक की जिम्मेदारी है। कार्यक्रम में उत्कृष्ट कार्य हेतु फड अभिरक्षक रंजिता मिंज, सुनीता कुजूर, राजेश खलखो, लीलावती जायसवाल तथा फड मुंशी फुलसुंदरी को सम्मानित किया गया। इस अवसर पर वन परिक्षेत्र अधिकारी महाजन लालसाहू, अमित प्रतापसिंह, सुशील सिंह, मालती माझी, जिला अध्यक्ष लघु वनोपज सहकारी संघ लालसाय मिंज, समिति प्रबंधक सुरेश सोनी, उपसरपंच सतीश सिंह सहित बड़ी संख्या में अधिकारी एवं ग्रामीण उपस्थित रहे।

अवैध निर्माण पर रोक लगवाने दर-दर भटक रहा किसान

ओड़ुगी। ग्राम पंचायत लांजित लड़ारुपारा निवासी किसान राकेश कुमार मरकाम पिछले कई दिनों से न्याय की आस में सरकारी दफ्तरों का चक्कर लगा रहा है लेकिन आज तक राहत नहीं मिल सकी है। किसान का आरोप है कि उ स की



काबिज भूमि पर कुछ लोगों द्वारा अवैध रूप से घर एवं खलिहान का निर्माण किया जा रहा है, जिससे वर्षों पुराना कब्जा और खेती-बाड़ी प्रभावित हो रही है। पीड़ित किसान के मूलाधिक वर्ष 1998 से उक्त भूमि पर खेती

करता आ रहा है और उसे वन भूमि पट्टा भी प्राप्त है। इसके बावजूद गांव के कुछ लोगों द्वारा बिना किसी राजस्व अनुमति के निर्माण कार्य शुरू कर दिया गया है। इस संबंध में तहसील कार्यालय में लिखित शिकायत भी दर्ज कराई है। शिकायत में उल्लेख किया है कि यदि समय रहते निर्माण कार्य नहीं रोका गया तो भविष्य में बड़ा विवाद की स्थिति निर्मित हो सकती है। किसान ने प्रशासन से तत्काल हस्तक्षेप कर अवैध निर्माण पर रोक लगाने और निष्पक्ष जांच कराने की मांग की है। इस संबंध में तहसीलदार का कहना है कि शिकायत प्राप्त हुई है और जांच रिपोर्ट के आधार पर नियमानुसार आगे की कार्रवाई की जाएगी।

एक साल पूर्व पूरा होना था निर्माण

कार्यदेश जारी होने के दो साल बाद शुरू हुआ खैरबार समूह जलप्रदाय योजना का निर्माण



निर्माण का ले-आऊट करते अधिकारी।

बन रहा जलशोधन संयंत्र

योजना के तहत बांकी जलाशय का पानी जलशोधन संयंत्र के माध्यम से स्वच्छ बनाकर विभिन्न पानी टंकियों में आपूर्ति किया जाएगा। योजना का कार्य जल्द पूरा करने के उद्देश्य से बांध से कुछ दूरी पर जलशोधन संयंत्र का निर्माण किया जा रहा है। इसके लिए 7 एमएलडी क्षमता का संयंत्र बनाया जा रहा है। अधिकारियों का कहना है कि जल शोधन संयंत्र योजना का प्रमुख अंग है तथा इसी के निर्माण में अधिक समय लगता है। गांवों तक पाइप लाइन विस्तार कार्य में कोई बाधा नहीं है तथा यह निर्माण के साथ ही करवाया जा सकता है। विभाग के अधिकारी निर्धारित समय के पूर्व गुणवत्तापूर्ण निर्माण कराने की कोशिश में जुटे हैं तथा हर हाल में आगामी वर्ष से योजना का निर्माण पूरा करने का लक्ष्य निर्धारित किया गया है।

चुनौती बनी रही। योजना के लिए विभाग विरोध करने लगते। क्षेत्र के जहां भी भूमि चिन्हांकित करता ग्रामीण जनप्रतिनिधियों ने भी इस विवाद को इंतजार करना पड़ेगा।

निपटाने में रूचि नहीं ली। योजना की स्वीकृति मिलने के बाद विभाग ने टेंडर की प्रक्रिया पूरी कर टेकेदार को कार्यदेश जारी कर दिया लेकिन भूमि के अभाव में निर्माण प्रारंभ नहीं हो सका। निर्माण पूरा होने की तिथि पर होने के बाद विभाग ने भूमि चिन्हांकन की प्रक्रिया पूरी की तथा आवंटन की प्रक्रिया पूरी होने के बाद दो साल विलम्ब से योजना का निर्माण अब शुरू हो सका है। योजना का निर्माण पूरा करने के लिए एक साल का समय निर्धारित किया गया है। ऐसे में प्रभावित गांवों को पर्याप्त पेयजल के लिए एक साल और

समी गांव समस्यानुवत

खैरबार समूह जल प्रदाय योजना में विकासखण्ड अंबिकापुर के 32 गांवों को शामिल किया गया है। इनमें दो गांव अजिरमा एवं भगवानपुर खुर्द भटगांव विधानसभा क्षेत्र एवं खैरबार व मेंडूकला अंबिकापुर विधानसभा क्षेत्र के हैं जबकि 28 गांव लुण्डा विधानसभा क्षेत्र के हैं। लुण्डा विधानसभा क्षेत्र के अधिकांश गांव पानी की उपलब्धता की दृष्टि से संकटग्रस्त गांवों में शामिल हैं। भू-वर्ग में पर्याप्त पानी उपलब्ध नहीं होने के कारण गर्मी के मौसम में जलस्तर नीचे गिर जाता है तथा हैटपंप जवाब देते लगते हैं। भूमि उपलब्ध नहीं होने के कारण योजना के निर्माण में विलंब हुआ है। योजना का निर्माण प्रारंभ करा दिया गया है तथा समय पूर्व निर्माण पूरा करने का लक्ष्य निर्धारित किया गया है।

-आंकर सिंह, ईई, पीएचई

इंतजार करना पड़ेगा।

हैमर थ्रो में राज्य स्तर पर तृतीय स्थान प्राप्त करने वाली छात्रा को मंत्री ने किया सम्मानित

हरिभूमि न्यूज ▶▶ अम्बिकापुर

शासकीय नवीन महाविद्यालय लखनपुर, केवरा की बीएससी की प्रतिभावान छात्रा सुधा सिंह ने एथलेटिक्स की हैमर थ्रो विधा में उत्कृष्ट प्रदर्शन करते हुए संभाग स्तरीय प्रतियोगिता में प्रथम स्थान तथा राज्य स्तरीय प्रतियोगिता में तृतीय स्थान प्राप्त कर क्षेत्र का गौरव बढ़ाया है। उनकी इस उपलब्धि से महाविद्यालय परिवार सहित पूरे क्षेत्र में हर्ष और उत्साह का वातावरण है।



छात्रा को पुरस्कर्त करते कैबिनेट मंत्री व अन्य।

इस उल्लेखनीय सफलता पर पर्यटन एवं संस्कृति मंत्री राजेश अग्रवाल ने छात्रा सुधा सिंह को सम्मानित करते हुए उन्हें बधाई एवं शुभकामनाएं दीं। मंत्री श्री अग्रवाल ने कहा कि ग्रामीण अंचलों की बेटियां आज हर क्षेत्र में अपनी प्रतिभा का लोहा मनवा रही हैं। आवश्यकता केवल उन्हें उचित मंच, संसाधन और प्रोत्साहन देने की है। उन्होंने कहा कि राज्य सरकार खेल और शिक्षा के क्षेत्र में निरंतर अवसरों का विस्तार कर रही है,

ताकि प्रतिभाशाली छात्र-छात्राओं को आगे बढ़ने का अवसर मिल सके। सुधा सिंह की उपलब्धि यह सिद्ध करती है कि लगन, परिश्रम और आत्मविश्वास के बल पर सीमित संसाधनों के बावजूद भी बड़ी सफलताएं प्राप्त की जा सकती हैं। मंत्री श्री अग्रवाल ने कहा कि हमारा संकल्प है कि बेटियों की प्रतिभा को उचित मंच और अवसर मिले, उनके सपने साकार हों। सुधा सिंह जैसी

प्रतिभाएं न केवल अपने परिवार और महाविद्यालय का, बल्कि पूरे क्षेत्र और प्रदेश का नाम रोशन करती हैं। महाविद्यालय प्रबंधन एवं शिक्षकों ने भी छात्रा की उपलब्धि पर प्रशन्नता व्यक्त करते हुए इसे अन्य विद्यार्थियों के लिए प्रेरणास्रोत बनाया। स्थानीय जनप्रतिनिधियों एवं नागरिकों ने भी सुधा सिंह को शुभकामनाएं देते हुए उनके उज्वल भविष्य की कामना की।



बेल्ट से गला दबाकर स्कॉर्पियो लूटने वाला एक आरोपी गिरफ्तार

हरिभूमि न्यूज ▶▶ अम्बिकापुर

बेल्ट से गला दबाकर स्कॉर्पियो वाहन लूटने के मामले में पुलिस ने जांच उपरान्त के आरोपी को गिरफ्तार किया है। आरोपी ने मध्यप्रदेश से आकर सरगुजा में वारदात को अंजाम दिया था। इसके

दौरान अपराधियों ने युवक को दौड़ाकर पकड़ने का प्रयास भी किया लेकिन वह सड़क किनारे गड्ढे में जाकर छिप गया। इसके बाद आरोपी उसके स्कॉर्पियो वाहन को लेकर भाग निकले। युवक ने घटना की शिकायत पुलिस से की जिसके बाद दरिमा पुलिस द्वारा मामले की जांच की जा रही थी। जांच के दौरान पुलिस ने सभी क्षेत्रों में नाकेबंदी की। नाकेबंदी के दौरान आरोपी कटघोरा में वाहन को लावारिस हालत में छोड़कर भाग निकले जिससे पुलिस ने बरामद कर

तीन अन्य की तलाश जारी, एमपी से आकर गिरोह ने दिया था वारदात को अंजाम

लिया था। इस मामले में पुलिस आरोपियों की तलाश कर रही थी। इसी बीच मुखबिर से मिली सूचना और जांच के आधार पर पुलिस ने मध्यप्रदेश के अनूपपुर अमलाई दफ्ताई बसंतपुर निवासी 21 वर्षीय गोविन्द पटेल आ. राजू पटेल को हिरासत में लेकर पूछताछ की तो उसने अपना जन्म कबूल कर लिया। पुलिस ने आरोपी को बीएनएस की धारा 309 (3) के तहत गिरफ्तार कर जेल भेज दिया है जबकि अन्य आरोपियों की तलाश जारी है। इस कार्रवाई में थाना प्रभारी दरिमा राजेश खलखो, साइबर सेल प्रभारी अजीत मिश्रा, प्रधान आरक्षक भोजराज पासवान, विकास सिन्हा, जयदीप सिंह, सुजीत पाल, आरक्षक जितेश साहू सक्रिय रहे।

पंचर दूकान संचालक ने

रामनगर मोहरा एनीकेट दुर्घटना संभावित क्षेत्र घोषित सेल्फी लेने व स्नान करने पर लगा पूर्ण प्रतिबंध

हरिभूमि न्यूज ▶▶ विश्रामपुर

ग्राम रामनगर एवं नयनपुर के पास रिहन्द नदी पर निर्मित मोहरा ऐनीकेट को दुर्घटना संभावित क्षेत्र घोषित करते हुए जल संसाधन विभाग ने वहां चेतावनी सूचना बोर्ड स्थापित कर दिए हैं। अब तक यहां पर कई लोगों की जान गंवाने उपरांत चैन की नींद सोए विभागीय अधिकारी अब सक्रिय होते दिखे हैं, विभाग ने ऐनीकेट के ऊपर सेल्फी लेने तथा पानी में स्नान करने पर पूर्ण प्रतिबंध लगा दिया है, गौरतलब है कि जल संसाधन विभाग द्वारा यहां पर ऐनीकेट के दोनों किनारों क्रमशः ग्राम पंचायत रामनगर तथा दूकान ग्राम नयनपुर में स्पष्ट चेतावनी बोर्ड लगाए हैं,

ताकि आने वाले नागरिक व पर्यटक समय रहते सतर्क रह सकें। विभागीय अधिकारियों ने बताया कि ऐनीकेट क्षेत्र में अचानक जलस्तर बढ़ने और तेज बहाव की संभावना बनी रहती है, जो जानलेवा साबित हो सकती है, विशेष रूप से बच्चों और युवाओं को ऐसे स्थानों पर लापरवाही न बरतने की सलाह दी गई है। जल संसाधन विभाग ने कहा कि रोमांच या फोटोग्राफी के उद्देश्य से ऐनीकेट पर जाना गंभीर खतरा पैदा कर सकता है। विभाग ने जिलेवासियों से अपील की है कि वे स्वयं सावधानी बरतें और अपने परिवारों व परिचितों को भी जागरूक करें, ताकि किसी भी अप्रिय घटना से बचा जा सके।

जल संसाधन विभाग ने मौके पर चेतावनी सूचना बोर्ड किये स्थापित

जिला जेल में हुई युवा बंदियों के पुनर्वास के लिए निश्चय कार्यक्रम

सूरजपुर। जेल एवं सुधारात्मक सेवाएं छत्तीसगढ़ द्वारा निश्चय कार्यक्रम की शुरुवात की गई है जिसमें युवा बंदियों के पुनर्वास की पहल करना है। इसमें मुख्य रूप से 18 से 30 वर्ष की आयु वर्ग के अपराधियों को पुनः अपराध में नहीं लौटने के लिए प्रेरित करना तथा पुनर्वास के लिए कौशल विकास हेतु प्रोत्साहित करना है।



एक सुधारात्मक पहल है जिसमें शिक्षा, कौशल विकास, संस्कार और स्वास्थ्य पर केंद्रित है। उन्होंने विचारधोन बंदियों से कहा कि आपने जो किया उसे यहां भुलाओ और बाहर निकलने पर नए सकारात्मक विचार के साथ आगे बढ़ें, गलत कार्यों से दूरी बनाते हुए समाज में लोगों, युवा पीढ़ी को गलत कार्यों से दूर रहने, कानून का पालन करने और बाहर जाकर समाज के उपयोगी नागरिक बनाने के लिए प्रेरित करना है, इसके लिए योग, आर्ट ऑफ लिविंग व कानूनी जागरूकता के आयोजन नियमित की जा रही है। आगामी दिनों में कौशल विकास के तहत विभिन्न प्रकार के प्रशिक्षण भी दिए जाएंगे ताकि रिहाई के बाद बंदी आत्मनिर्भर बन सके।

कलेक्टर एस जयवर्धन एवं एसएसपी प्रशांत कुमार ठाकुर ने गुरुवार को जिला जेल में निश्चय कार्यक्रम में विचारधोन बंदियों के पुनर्वास, उनकी सोच में सकारात्मक बदलाव और उन्हें मुख्यधारा में वापस लौटने के लिए प्रेरित किया। इस अवसर पर कलेक्टर ने कहा कि जेल की चारदीवारी के केवल सजा का स्थान न मानकर, उसे सुधार गृह के रूप में विकसित करें। अच्छे कार्यों को सीखें, गलत कार्यों से दूर रहें, अपने कार्य व्यवहार में सुधार लाएं और यहां से बाहर निकलने पर एक नई शुरुआत करें। सकारात्मक बदलाव के लिए योग, ध्यान और काउंसिलिंग सत्र का भरपूर उपयोग करने हेतु प्रोत्साहित किया। एसएसपी प्रशांत कुमार ठाकुर ने कहा कि इस कार्यक्रम का मुख्य उद्देश्य युवा बंदियों के पुनर्वास, उनकी सोच में सकारात्मक बदलाव और उन्हें मुख्य धारा में वापस लाने के लिए



बाँबी की फिल्म 'बंदर' की रिलीज डेट अनाउंस

मुंबई। अनुराग कश्यप के डायरेक्शन में बनी बाँबी देओल स्टारर फिल्म बंदर का आज मेकर्स ने नया पोस्टर रिलीज कर दिया है। इसके साथ ही फिल्म की रिलीज डेट भी अनाउंस कर दी गई है। बाँबी फिल्म एनिमल के बाद से ही चर्चा में है। इस फिल्म में वह अवतार के रोल में दिखे थे और उन्होंने अपने इस किरदार से तहलका मचा दिया। वहीं, इसके बाद अब वह फिर से थांस रोल में नजर आने वाले हैं। दरअसल, बाँबी फिल्म बंदर : मंकी इन एंजेज में नजर आएंगे। दरअसल, अनुराग कश्यप के निर्देशन में बनी बाँबी, सान्या मल्होत्रा, सबा आजाद और सपना पम्बी स्टारर फिल्म बंदर का हाल ही में मेकर्स ने नया पोस्टर रिलीज करते हुए फिल्म की रिलीज डेट का ऐलान किया है।



संदीपा

'नैना' की कहानी मेरी भी कहानी

एजेसी ॥ मुंबई

अभिनेत्री संदीपा धर ने इंस्टाग्राम पर कुछ बीटीएस तस्वीरें शामिल हैं, जिनमें वे नैना के किरदार में नजर आ रही हैं। साथ ही, उनके साथ मृणाल, सिद्धांत और फिल्म के अन्य कलाकार भी नजर आ रहे हैं। संदीपा ने लिखा, "नैना अब आपकी है। मैं करीब एक साल से इस किरदार के साथ जुड़ी हुई हूँ। इसने मुझे उन बातों पर सोचने को मजबूर कर दिया, जिनसे मैं भागना चाहती थी। उन्होंने लिखा कि अक्सर हम लोग किसी को पसंद आने के लिए अपने आपको बदलने लगते हैं और फिर भी लगता है कि हम अच्छे नहीं हैं। आईने में देखकर सिर्फ अपनी कमियां ही क्यों दिखती हैं? उन्होंने लिखा, नैना की कहानी मेरी कहानी है। शायद आपकी भी। मेरे पास हर सवाल का जवाब नहीं है। मैं भी सीख रही हूँ, लेकिन इतना जरूर जानती हूँ कि हमें बार-बार उन लोगों को अपनी वैल्यू साबित करने की जरूरत नहीं, हमें कभी समझ ही नहीं पाएंगे। हमें अपनी किस्मत खुद समझनी चाहिए। अभिनेत्री ने पोस्ट के अंत में लिखा, अगर कभी आपको लगे कि आप काफी नहीं हैं, तो ये कहानी आपके लिए है। अगर आपने कभी किसी के लिए खुद को खो दिया, तो ये कहानी आपके लिए है। आइए, हम सब मिलकर खुद को फिर से ढूँढें।

लाइफ Style

रोमांटिक ड्रामा फिल्म 'दो दीवाने सहर में' सिनेमाघरों में रिलीज हो गई है। फिल्म में मृणाल ठाकुर और सिद्धांत चतुर्वेदी के अलावा अभिनेत्री संदीपा धर ने दमदार किरदार निभाया है। अभिनेत्री ने रिलीज के दिन सोशल मीडिया पोस्ट के जरिए अपने दिल की बात बयां की।

हॉलीवुड मसाला

एरिक ने दुनिया को कहा अलविदा



लॉस एंजेलिस। हॉलीवुड फिल्म इंडस्ट्री से एक बहुत बुरी खबर सामने आई है। यहां इंडस्ट्री के केमस और दिग्गज एक्टर एरिक डेन का निधन हो गया है। 'गेज एनालॉमी' और 'यूफोरिया' जैसी हिट सीरीज देने वाले एरिक डेन ने महज 53 साल की उम्र में इस दुनिया को अलविदा कह दिया है। एरिक डेन के निधन की जानकारी उनके परिवार ने दी है। उनके निधन की खबर से पूरी इंडस्ट्री में शोक की लहर दौड़ पड़ी है। बताया जा रहा है कि एरिक डेन की मौत कथित तौर पर एक खतरनाक बीमारी की वजह से हुई है।



ऑरलैंडो ब्लूम दिखे खूबसूरत हसीना के साथ

लॉस एंजेलिस। हॉलीवुड स्टार ऑरलैंडो ब्लूम अपनी निजी जिंदगी को लेकर चर्चा में बने हुए हैं। हाल ही में एक्टर की कैलिफोर्निया के सांता क्लारा स्थित लेवोन स्टेटियम में एक खूबसूरत हसीना के साथ देखा गया, जहां से उनकी तस्वीरें सोशल मीडिया पर वायरल हो गईं। सुपर बाउल सैंड के गेक पर 49 वर्षीय 'लॉर्ड ऑफ द रिक्स' फेम एक्टर ऑरलैंडो ब्लूम को हसीना संग मैच के बाद स्टेटियम से निकलते हुए देखा गया। जहां दोनों एक-दूसरे का हाथ थामे नजर आए। दोनों की नजदीकियों ने सभी का ध्यान अपनी ओर खींच लिया। रिपोर्ट्स के अनुसार, दोनों इवेंट में एक साथ पहुंचे थे, हालांकि स्टेटियम में एंटी के वक्त लुइस ऑरलैंडो से एक कदम आगे चल रही थी। इसके बावजूद, पूरे समय दोनों की बॉन्डिंग और कैमिस्ट्री साफ नजर आ रही थी।



सस्ते बिस्किट की दीवानी करीना

मुंबई। करीना कपूर 5 रुपए वाले सस्ते बिस्किट की दीवानी हैं। हर शाम चाय की चुसकी संग वो इसके चटकारे लेती हैं। गौर करने वाली बात ये है कि ये बिस्किट घर-घर में खया जाता है। अब उन्होंने इसकी झलक भी दिखाई है। हाल ही में उन्होंने सोशल मीडिया पर अपने शाम के रूटीन की एक ऐसी झलक साझा की, जिसने करोड़ों भारतीयों के दिल को छू लिया। करीना ने इंस्टाग्राम पर अपनी शाम की चाय की एक तस्वीर पोस्ट की, जिसमें किसी महंगे विदेशी स्नैक के बजाय भारत का सबसे भरोसेमंद और पुराना साथी 'पारले-जी' बिस्किट नजर आया। एक कप गरमा-गरम चाय और उसके बगल में रखे दो पारले-जी बिस्किट की इस तस्वीर ने न केवल पुरानी यादें ताजा कर दीं, बल्कि यह भी साबित कर दिया कि खुशियां अक्सर छोटी और साधारण चीजों में ही छिपी होती हैं।



एक्शन मूवी टॉक्सिक का टीजर रिलीज

मुंबई। यश की मोस्ट अवेटेड एक्शन ड्रामा मूवी टॉक्सिक का टीजर रिलीज हो गया है। फिल्म की पहली झलक ने फैस के होश उड़ा दिए थे। वहीं अब टीजर देखकर लोगों की एक्साइटमेंट और भी ज्यादा बढ़ गई है। फिल्म में यश के अलावा तमाम हसीनाएं नजर आएंगी। हुमा कुन्नी, तारा सुतारिया, कियारा आडवाणी, रविमणी वसंत, नयनतारा जैसी एक्ट्रेस दिखाई देंगी। टीजर की शुरुआत यश के बॉक्स ऑफर से होती है, जहां वो कहते हैं कि इस बार जंग अलग है, उनकी मक्कारी भी अलग है। इसके बाद टीजर के कई एक्शन सीन देखने को मिले हैं। टीजर में कई सीन में यश अपने दुश्मनों का बुरा हाल करते हुए दिख रहे हैं। यहां तक कि एक ऐसा सीन भी है जब यश आरों की मशीन से एक शख्स की गर्दन काटते हुए भी दिख रहे हैं। यह सीन दिमाग हिला देने वाला है।

टीवी मसाला

दिव्या अग्रवाल की शादी की अफवाहों पर लगा विराम

मुंबई। मशहूर अभिनेत्री दिव्या अग्रवाल अक्सर अपनी प्रोफेशनल लाइफ से ज्यादा पर्सनल लाइफ को लेकर चर्चा में रहती हैं। कई समय से उनकी शादी में दरार और तलाक की खबरें जोरों पर थीं, और यह खबरें भी आई थीं कि दिव्या अपने पति से अलग रह रही हैं और उनके रिश्ते में कड़वाहट आ गई है। दरअसल, रियलिटी शो 'द 50' में कंटेस्टेंट भाव्या सिंह ने दिव्या के वैवाहिक जीवन पर सवाल उठाए थे, जिससे अफवाहें और तेज हो गई थीं, लेकिन इन सभी अफवाहों पर विराम लगाते हुए दिव्या ने अपनी शादी की सालगिरह के मौके पर पति संग एक खास वीडियो शेयर किया। पोस्ट किए गए वीडियो में दोनों एक दूसरे के साथ प्यार भरे अंदाज में नजर आ रहे हैं। दिव्या ने लिखा, मैंने आपसे शादी इसलिए की क्योंकि आप ही वो इंसान हैं जो मुझे पूरी तरह समझते हैं। आपने कभी मुझे बदलने की कोशिश नहीं की। आप मुझे अंदर से जानते हैं, जैसे मैं स्वयं हूँ। आगे उन्होंने लिखा, मेरे प्यार को शादी की सालगिरह मुबारक। आगे वाले सालों में चाहे जिंदगी कितनी भी पागलपन भरी क्यों न हो, हम हमेशा साथ रहेंगे। यह पोस्ट देखकर फैंस बहुत खुश हो गए। दिव्या की दोस्त और अभिनेत्री गौहर खान ने भी कमेंट करके बधाई दी।



कल्याणी की लोका 2 को लेकर बड़ा अपडेट

मुंबई। साथ ही ब्लॉकबस्टर फिल्म 'लोका चैप्टर 1' के दूसरे पार्ट को लेकर बड़ी खबर सामने आ रही है। इसके बारे में खुद फिल्म की लीड एक्ट्रेस कल्याणी प्रियदर्शन ने अपडेट दी है। साल 2025 की ब्लॉकबस्टर मलयालम फिल्म 'लोका चैप्टर 1' ने बॉक्स ऑफिस पर तहलका मचा दिया था। दर्शकों को ये फिल्म बहुत पसंद आई थी। बॉक्स ऑफिस पर इसकी धुआंधार कमाई ने हर किसी को हैरान कर दिया था। अब इस फिल्म के दूसरे पार्ट को लेकर बड़ी खबर आई है। फिल्म की शूटिंग को लेकर भी अपडेट सामने आया है। इसके बारे में खुद फिल्म की लीड एक्ट्रेस कल्याणी प्रियदर्शन ने खुलासा किया है। दरअसल हाल ही में हुए एक इवेंट में लोका फिल्म की लीड एक्ट्रेस कल्याणी प्रियदर्शन ने फिल्म के दूसरे पार्ट को लेकर बात की। उन्होंने कहा, 'फिल्म 'लोका 2' की रिक्रूट पर काम चल रहा है। उम्मीद है कि शूटिंग सितंबर से शुरू होगी। मैं फिल्म का हिस्सा हूँ। आप फिल्म का इंतजार करें। बता दें कि बॉक्स ऑफिस पर धुआंधार कमाई के साथ लोका चैप्टर 1 ने कई रिकॉर्ड बनाए थे। ये भारत की पहली सुपरहुमन फिल्म भी है। लीड एक्ट्रेस के तौर पर कल्याणी प्रियदर्शन ने खूब सुखियां बटोरी थीं। एक्शन और ड्रामा से भरपूर मलयालम फिल्म 'लोका' एक वुमन सुपरहीरो की कहानी है। इसमें चंद्रा नाम की एक लड़की है, जिसमें पास कुछ सुपरपावर होती हैं और वो अरहाय लोगों की मदद करती है। इसकी कहानी ने दर्शकों को खूब आकर्षित किया था। फिल्म ने बॉक्स ऑफिस पर शानदार कमाई की थी। महज 33 करोड़ रुपये के बजट में तैयार इस फिल्म ने भारतीय बॉक्स ऑफिस पर वास 183.96 करोड़ रुपए कमाए थे।

कुमार ने दिया सरप्राइज, रैपर के साथ गाया गाना

मशहूर गायक कुमार सानू ने मनोरंजन जगत में कई यादगार गाने गाए हैं और दर्शकों के दिलों में खास पहचान बनाई है, लेकिन गायक ने इस बार फैस को सरप्राइज दिया है। उन्होंने रैपर और सिंगर किंग के साथ मिलकर नया गाना 'मजा प्यार करने में' रिलीज किया है। यह गाना किंग के नए एल्बम राजा हिंदुस्तानी का ही हिस्सा है।



मुंबई। यह एल्बम इसलिए भी खास है क्योंकि इसमें किंग और कुमार सानू को साथ में देखा जा रहा है। गाने में कुमार सानू की क्लासिक आवाज और किंग का मॉडर्न रैप स्टाइल मिलकर कमाल का जादू बिखेर रहे हैं। दोनों कलाकार अपने सुरों से खेलते नजर आ रहे हैं। कुमार सानू और किंग ने गाने को अपने इंस्टाग्राम अकाउंट पर पोस्ट किया। उन्होंने लिखा, "मजा प्यार करने में गाना रिलीज किया जा चुका है। यह मेरे लिए जिंदगी में एक बार मिलने वाला खास पल है। थोड़ा सा प्यार जरूर दिखाएं।" जहां गाने को कुमार सानू और किंग ने अपनी शानदार आवाज से सजाया है, वहीं इसके लिरिक्स भी किंग ने दिए हैं और आदित्य देव ने इसे संगीतबद्ध किया है।

7 साल बड़े क्रिकेट होस्ट से शादी करेंगी

मुंबई। एक्ट्रेस कृतिका कामरा इन दिनों अपनी पर्सनल लाइफ को लेकर सुखियों में बनी हुई हैं। जल्द ही उनके घर शादी की शहनाई बजने वाली है। लंबे समय से फैस शादी का इंतजार कर रहे हैं। इसी बीच उनकी शादी की डेट भी फिक्स हो गई है। कृतिका कामरा और गौरव कपूर 11 मार्च को शादी के बंधन में बंधेंगे। दोनों ने बिना किसी शोर शराबे और दिखावे के सिंपल तरीके से शादी करने का फैसला किया है। बताया जा रहा है कि दोनों घर पर ही निजी साईनिंग सेरेमनी में शादी करेंगे, जिसमें केवल घर के लोग ही शामिल होंगे। हालांकि, शादी के बाद दोनों ने रिसेप्शन पार्टी देने का फैसला किया है, जो कि 12 मार्च को होस्ट की जाएगी। इस खास मौके पर कई टीवी और बॉलीवुड के स्टार्स और कई क्रिकेटर्स शामिल होंगे। करीबी सूत्रों की मानें तो दोनों का यह मानना है कि वह बिना दिखावे के ऐसी शादी करें, जिसमें ढेर सारी यादें हों। ऐसे पल जिसे आप जी सकें। वह परंपराओं का सम्मान करते हैं। इसीलिए वह अपने परिवार के साथ सादगी, अपनापन और अपनों की खुशियों के बीच इन खास पलों को शेयर करना चाहते हैं। बता दें, कृतिका कामरा की यह गौरव से पहली शादी है, जबकि गौरव कपूर इससे पहले किरत भट्टल के साथ शादी के बंधन में बंधे थे। दोनों ने साल 2014 में शादी की थी और साल 2021 में दोनों का तलाक हो गया। फिर इसके बाद वे कृतिका के रिलेशन में आए और 2025 में दोनों ने अपने रिश्ते को ऑफिशियल किया।



ग्लोबल पॉप स्टार ने किया था 2007 में मुंबई में परफॉर्म

19 साल बाद भारत लौट रहीं शकीरा, मुंबई और दिल्ली में करेंगी लाइव कॉन्सर्ट

करीब दो दशकों के बाद ग्लोबल पॉप स्टार शकीरा एक बार फिर भारत में लाइव परफॉर्म करेंगी। खास बात यह है कि इस बार शकीरा मुंबई और दिल्ली में अपने धमाकेदार कॉन्सर्ट करेंगी। 19 साल बाद भारत में उनकी वापसी को लेकर म्यूजिक लवर्स के बीच जबरदस्त उत्साह देखा जा रहा है।

एजेसी ॥ मुंबई
आयोजकों की ओर से मिली जानकारी के मुताबिक, शकीरा 10 अप्रैल को मुंबई में और 15 अप्रैल को दिल्ली में परफॉर्म करेंगी। यह पहली बार है कि शकीरा का भारत दौरा दो शहरों में आयोजित किया जा रहा है। दोनों ही शहरों में उनके भारी संख्या में फैंस हैं। माना जा रहा है कि ये कॉन्सर्ट्स पूरी तरह हाउसफुल रहेंगे। शकीरा की एनर्जी, डांस मूव्स और सुपरहिट गानों का जादू भारतीय दर्शकों के रिस चढ़कर बोलेगा।

शकीरा का करियर तीन दशकों से भी ज्यादा लंबा रहा है। उन्होंने 1990 के शुरुआती दौर में अपने म्यूजिक सफर की शुरुआत की थी और धीरे-धीरे वह दुनिया की सबसे लोकप्रिय पॉप सिंगर्स में शामिल हो गईं। 'हिप्स डोट लाइ', 'व्हेनएवर, वेयरएवर', 'वाका वाका', 'शी वुल्फ' और 'ला टोट्टुरा' जैसे गानों ने उन्हें ग्लोबल पहचान दिलाई। आज भी उनके गाने लयभंग सभी देशों में पसंद किए जाते हैं।



भारत में शो को लेकर मावुक और उत्साहित

अगर शकीरा के भारत कनेक्शन की बात करें, तो उन्होंने आखिरी बार साल 2007 में मुंबई में परफॉर्म किया था। उस समय वह अपनी 'ओरल फिक्सेशन टूर' के तहत भारत आई थीं। अब लगभग 19 साल बाद फैस को उनकी लाइव परफॉर्म देखने के लिए मिलेगी। भारत में अपनी वापसी को लेकर शकीरा खुद भी काफी मावुक और उत्साहित हैं। उन्होंने कहा कि भारत में परफॉर्म करना हमेशा उनके लिए खास रहा है। मुंबई और दिल्ली के फैंस से दोबारा जुड़ना एक यादगार अनुभव होगा। इस 'फॉडिंग इंडिया कॉन्सर्ट' के जरिए वह बच्चों के पोषण और बेहतर भविष्य का संदेश देना चाहती हैं।

